


# Biblia alang sa Kabataan motanyag

## Gipakaon ni Jesus ang 5000 ka Tawo



Gisulat ni: Edward Hughes

Gihulagway ni: Janie Forest  
Alastair Paterson

Gipahaom ni: Ruth Klassen

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.




Daghang lider sa relihiyon (gitawag ug Pariseo) ang nagsultig bakak bahin kang Jesus. Ang uban misulay

pa sa pagpatay kaniya. Dili sila motuo nga Siya tinuod nga Anak sa Dios. Wala nila Siya gidawat bisan pa nga nagbuhat Siya og mga milagro nga nagpamatuod nga Siya Anak sa Dios.




Usa ka adlaw niana, si Jesus mitabok sa Dagat sa Galilea. Tingali gusto Niya og gamay nga pahulay gikan sa mga panon sa katawhan nga kanunay nagpundok libut Kaniya. Apan ang mga panon sa katawhan sa wala madugay nakakaplag Kaniya. Nasayod sila nga si Jesus mihimo ug dagkong mga milagro. Gusto nila nga makauban Siya.





Gidala ni Jesus ang Iyang mga disipulo ngadto sa usa ka awaaw nga dapit sa bukid diin Siya milingkod, ug nagtudlo. Nagkadaghan ang mga tawo nga nagpadayon sa pag-abot. Wala madugay oras na sa panihapon.

Ang tanan tingali


gigutom na.




Si Jesus mitan-aw sa panon sa katawhan. "Asa man kita makaplait ug pan aron kini sila makakaon?" Gipangutana niya si Felipe. Walay mga tindahan sa pagkaon sa palibot. Unsay plano ni Jesus nga buhaton?



“Dako kaayog gasto sa pagpakaon sa pagpakaon niining mga tawhana,” mitubag si Felipe kang Jesus. Si Jesus ug ang Iyang mga disipulo walay daghang kwarta.




Ang usa pa ka disipulo, si Andres (utod ni Simon Pedro) miingon kay Jesus: "May bata diri nga may lima ka tinapay nga sebada ug duha ka gagmay nga isda, ..."





“... apan unsa man sila taliwala sa daghan kaayo?” Si Andres wala makakita sa paniudto sa gamayng bata na mapakaon ang daghang katawhan bisan ug ang bata andam na ihatag ang iyang paniudto ngadto kang Jesus.



Si Jesus miingon, "Palingkora ang mga tawo." Busa ang mga tawo nanglingkod, sa gidaghanon nga mga lima ka libo. Wow! LIMA KA LIBO! Wala pa gani naapil ang mga babaye ug mga bata nga didto usab.




Sunod, gikuha ni Jesus ang mga pan ug isda. Ang gamayng bata lagmit misalig kang Jesus. Wala siya masayod nganong gusto ni Jesus ang iyang paniudto, o unsa ang buhaton ni Jesus niini. Tingali naghunahuna siya, "Kon ihatag nako ang akong paniudto, dili ko makakaon."


Apan gihatag gihapon niya kini kang Jesus.




Unya, nag-ampo si  
Jesus. Nagpasalamat  
siya sa Diyos. Alang  
sa lima ka pan ug duha  
ka isda? Oo! Si Jesus  
miingon "Salamat" sa  
Dios ug mihangyo  
Kaniya sa  
pagpanalangin sa  
pagkaon.




Human sa pag-ampo,  
gipikaspikas ni Jesus ang  
mga tinapay ug mga isda  
ug gihatag kini sa mga  
tinun-an nga nakigbahin  
niini sa dakong panon.  
Ug sa diha nakita sa mga  
katawhan ang milagro  
nga gibuhat ni Jesus.  
Ang matag tawo mikaon  
sa tanan nga iyang gusto.  
Apan ang mga pan ug  
mga isda wala  
mahurot.



Human ang tanan gipakaon, daghan pa ang nahibiling pan ug isda. "Tigoma ang mga tipik aron walay mawala," giingnan ni Jesus ang mga tinun-an. Napuno nila ang dose ka bukag sa mga tipik sa lima ka pan nga sebada nga nahibilin sa mga nangaon.



Nianang adlaw, gipakaon ni Jesus ang kapin sa 5000 ka tawo uban sa paniudot sa gamayng bata. Sa laing higayon, gipakaon Niya ang kapin sa 4000 ka tawo pinaagi sa pito ka pan ug pipila ka isda.



Sa dihang ang ordinaryong mga tawo nakakita niini nga mga ilhanan, sila wala nasuko sama sa mga Pariseo. Apan sila miingon, "Kini mao ang tinuod nga Propeta nga moanhi sa kalibutan." Nasayod sila nga si Jesus mao ang Manluluwas nga nagpag-abot sa gisaad sa balaang Pulong sa Dios.





Gipakaon ni Jesus ang 5000 ka Tawo

Estorya gikan sa Pulong sa Dios, ang Biblia,

makita sa

Juan 6


"Ang pag-abot sa Imong mga Pulong  
nagahatag og kahayag." Salmo 119:130



# Ang Kataposan



51



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

